

اردو زبان و ادب کی تاریخ نویسی (برطانوی مستشرقین کے حوالے سے)

Writing history of language and literature is a complex, multi disciplinary phenomenon. It deals with a number of elements which contribute towards the approach of the historian. One cannot ignore the economic, social, political, cultural and historical aspects of the subject. It is also influenced by the basic motives and the ultimate objectives of the historian. Yet another important factor is the relationship between the historian and the respective nation or community. Other than the above mentioned factors, each historian has his own personal limitations and advantages which include his position or status in the respective society, opportunities to have access to primary sources and his personality traits. Keeping in view all above mentioned factors, an attempt has been made to study, analyze and evaluate the works and role of some British Orientalists in writing history of Urdu language and literature including Sir William Jones, J.B. Gilchrist, G.A. Greirson, T.G., Bailey, Ralph Russel, D.J.Mathews, and C. Shackle. Two renowned European Orientalists J.H. Garcin de Tassy, and Anne Mary Schimel, have also been mentioned for their exceptional role in the history of Urdu Language and Literature.

زبان و ادب کی تاریخ نویسی ایک پیچیدہ اور کثیر الجہت عمل ہے۔ اس عمل کے دوران بے شمار عناصر شعوری اور غیر شعوری سطح پر اثر انداز ہوتے ہیں اور مورخ کے نقطہ نظر کو ایک مخصوص سمت اور رخ عطا کرتے ہیں۔ یہ عوامل دو قسم کے ہوتے ہیں۔ پہلی قسم کا تعلق خارجی حقائق سے ہے۔ ان میں مورخ کے زمانہ تحریر کے دوران اس کے ارد گرد موجود وہ سماجی، سیاسی، معاشی اور معاشرتی منظر نامہ شامل ہے جس کے دائرے میں رہتے ہوئے کسی زبان یا ادب کی تاریخ لکھی جا رہی ہو۔ مثال کے طور پر رسل و رسائل کی سہولیات، مواد کی دستیابی کے امکانات، معاشرے میں جاری و ساری علمی و تحقیقی رویے جو مورخ کی حوصلہ افزائی یا ہمت شکنی کا باعث بن سکتے ہیں، برسر اقتدار طبقے کی ترجیحات کا دباؤ اور معاشی صورت حال جس میں مالی فوائد کی امید یا نقصان کا امکان شامل ہو۔ دوسری قسم کے عوامل وہ ہیں جن کا تعلق مورخ کی ذات سے ہے۔ ان میں مورخ کے مقاصد تحقیق، ذہنی و فکری ارتقا کا عمل، شخصی تعصبات، موضوع سے اس کے لگاؤ کے ذاتی اسباب، تاریخ نویسی کے محرکات اور وہ تمام ذاتی

نومنت کی حد بند پاں شامل ہیں جو مورخ کے تحقیقی و تہذیبی رویے کو متاثر کرتی ہیں۔ تاریخ نویسی کا یہ عمل اس وقت اور بھی پیچیدہ ہو جاتا ہے جب مورخ اور تاریخ کا موضوع بننے والے عہد یا قوم کے درمیان کوئی ایسا رشتہ ہو جو عموماً ایک خاص نوعیت کا فاصلہ پیدا کر دیتا ہے۔ مثلاً حاکم اور محکوم کا رشتہ۔ ایسی صورت میں مورخ کی ترجیحات اور اس کی تاریخ نویسی کے مقاصد کا تعین اور بھی ضروری ہو جاتا ہے۔

اردو زبان و ادب نے برصغیر کے دور غلامی میں ابتدائی نشوونما پائی ہے۔ مغلیہ سلطنت کی آخری تین چار صدیاں برصغیر میں یورپی اقوام کے درمیان غلبہ و اقتدار حاصل کرنے کی کوشش میں باہمی آویزش، مقامی سیاست میں دخل اندازی اور تجارتی مقاصد کی نگرانی کے لیے منصوبہ بندیوں کی گواہ ہیں۔ اگرچہ ابتدا میں فرانسیسیوں، ولندیزیوں، پرتگالیوں اور ڈچ اقوام نے بھی برصغیر کی تجارت پر غلبہ حاصل کرنے کی کوشش کی لیکن انگریزوں کی منصوبہ بندی سب سے کامیاب ثابت ہوئی اور اٹھارویں صدی کے اکتتام تک صورت حال یہ تھی کہ سرکار برطانیہ ایسٹ انڈیا کمپنی کی بجائے خود براہ راست ہندوستان کے تحت و تاج کا مالک بننے کا فیصلہ کر چکی تھی۔ اس درپردہ فیصلے کے نتیجے میں کئی دور رس اقدامات کیے گئے۔ حاکم اور محکوم کے رشتے کی نزاکتیں کھلے بندوں برسر کار آنے لگیں اور جہاں سرکار برطانیہ نے یہ فیصلہ کیا کہ وہ انتظامی امور میں مقامی آبادی کی معانت اور شراکت کا سلسلہ موقوف کر دیں وہاں یہ ضرورت بھی سامنے آئی کہ مقامی باشندوں پر حکومت کرنے اور ان سے معاملات طے کرنے کے لیے برطانوی سول اور فوجی ملازمین روزمرہ کی بول چال اور زبان میں مہارت حاصل کریں۔ اس خالصتاً سیاسی ضرورت کے ساتھ ساتھ ایک اور محرک بھی ابھر کر نمایاں ہوا اور وہ تھا مستشرقین کا ایشیائی قدیم علوم کے مطالعہ کا شوق اور ایشیائی اور مغربی زبانوں کے مابین مشترک عناصر کی تلاش۔

ان دونوں محرکات کے زیر اثر برصغیر میں بولی جانے والی عوامی زبان؛ جسے پہلے پہل ہندوستانی کہا گیا اور جو آج کل پاکستان میں اردو اور ہندوستان میں ہندی کے نام سے پہچانی جاتی ہے، مستشرقین کی توجہ اور تحقیق کا مرکز بنی۔ ابتدا میں اردو کے حوالے سے کی جانے والی کوششیں زیادہ تر اس کے صرف و نحو کی ڈھانچے کی تلاش اور تعین اور لغت نویسی تک محدود ہیں۔ گریسن نے لنگوئٹک سروے آف انڈیا کی نویں جلد میں مسٹر کورج کی لغت کو اردو کی سب سے پہلی لغت قرار دیا ہے۔ جس کی تالیف ۱۹۱۳ء میں سورت کے مقام پر ہوئی۔ سورت ہی میں ۱۹۰۷ء میں دو جلدوں پر مشتمل ایک اور لغت مرتب ہوئی جس کی تالیف فرانسس تورانس (Francis Turonensis) نے کی۔ ان دو لغات کے علاوہ اٹھارویں صدی میں چند اور مختصر لغات اور نوٹ بکس بھی تالیف ہوئیں۔ (۱)

اس دور میں مستشرقین کی توجہ کا دوسرا بڑا مرکز اردو کے قواعد کی ترتیب ہے۔ اردو کی پہلی باقاعدہ گرامر ایک ڈچ محقق جان جوشوا کیٹلائر (John Joshua Ketelaer) نے ۱۷۱۵ء میں ترتیب دی اور ۱۷۳۳ء میں ڈیوڈ مل نے شائع کی۔ اس کتاب میں انجیل کے چند اقتباسات کا ترجمہ ہندوستانی (اردو) زبان میں رومن رسم الخط میں دیا گیا ہے جو اس عہد میں بولی جانے والی زبان کا ایک عمدہ نمونہ فراہم کرتا ہے۔ (۲) اس کتاب کی اشاعت کے کچھ عرصہ بعد Grammatical Indostanica کے نام سے بنجمن شلتز (Benjamin Schultz) کی کتاب شائع ہوئی جس میں ہندوستانی الفاظ عربی رسم الخط میں بھی لکھے گئے تھے۔ مولوی عبدالحق نے اس کا سال اشاعت ۱۷۳۳ء بتایا ہے (۳) اور محمد متیق صدیقی نے ۱۷۳۵ء تحریر کیا ہے۔ (۴) اس زمانے میں بعض دوسرے ممالک کے مشنریوں نے بھی اردو زبان و قواعد پر رسائل تالیف کیے لیکن برطانوی مستشرقین کا قافلہ سالار بیڈلے ہے۔ بیڈلے نے ۱۷۶۵ء میں ہندوستانی زبان کے صرف و نحو پر ایک رسالہ انگریزی زبان میں تحریر کیا جو اس قدر مقبول ہوا کہ اس کے متعدد ایڈیشن شائع ہوتے رہے۔ یوں مستشرقین کی کوششوں کے نتیجے میں اردو زبان کی لغات اور قواعد کا ایک قابل قدر ذخیرہ جمع ہو گیا جس نے بعد ازاں غیر ملکیوں کے لیے اردو زبان سے آشنائی پیدا کرنے میں بہت مدد کی۔ (۵)

اٹھارویں صدی میں لسانی حوالے سے برطانوی مستشرقین میں ڈاکٹر ولیم جونز کا نام بڑی اہمیت رکھتا ہے۔ اگرچہ انھوں نے اردو زبان کی کوئی باقاعدہ لغت یا تاریخ مرتب نہیں کی مگر ایشیائی زبانوں کے باقاعدہ تقابلی مطالعے کی داغ بیل ڈالی اور مختلف زبانوں میں اصول وحدت کی تلاش کا عمل شروع کی۔

”مشرقی علوم کی تحقیق کا دائرہ پہلے صرف عربی فارسی تک محدود تھا ان اور وسیع ہوا۔ ولیم جونز نے اسے ”ایشیائی مطالعہ“ کا نام دے کر اس کی حدود میں سنسکرت اور دوسری ایشیائی زبانوں کو بھی شامل کر دیا ہے۔ اس رشتے سے زبانوں کے تقابلی مطالعے اور ان کی موروثی وحدت کے اصول کی شناخت ہوئی جس سے ہند آریائی زبانوں کی لسانی تاریخ ترتیب پانے لگی۔ اردو زبان و ادب کے بارے میں ایشیا تک سوسائٹی نے کچھ نہیں کیا لیکن بالواسطہ طور پر اس کا تعلق اردو زبان سے بھی ہے کیونکہ زبانوں کی گروہ بندی اور صرف و نحو کے اصول و قواعد اور قدیم ذخیرہ الفاظ کے مختلف منابع کی چھان بین میں ہند آریائی زبانوں کے ارتقا کی تاریخ کے ساتھ اردو بھی وابستہ ہے۔ ولیم جونز کے دور کی لسانی تلاش و جستجو اردو کے آغاز، اس کے لسانی سرمایے اور ذخیرہ الفاظ کے لیے کسی طور غیر متعلق یا غیر اہم نہیں۔ اسی فکری زاویے کو مزید وسعت دے کر انیسویں صدی میں گریسن نے اپنی شہرہ آفاق دستاویز مرتب کی جس میں ہندوستان کی زبانوں کے بارے میں وہ معلومات درج ہیں کہ اردو زبان کے لسانی پہلو پر بحث کرتے ہوئے کوئی محقق اسے نظر انداز نہیں کر سکتا۔“ (۶)

تاہم یہ امر بھی قابل ذکر ہے کہ ولیم جونز کو اپنی نسلی برتری کا شدید احساس تھا اور اس کی قائم کردہ ایشیا تک سوسائٹی میں ۱۸۲۹ء تک ہندوستانی باشندوں کو رکنیت کا حق حاصل نہیں تھا۔ یہی وجہ ہے کہ یہ تمام تحقیقی کاوشیں ایک غیر ملکی کے نقطہ نظر سے سرانجام دی گئیں اور ان میں اگر کہیں کہیں ایشیائی تمدن کی حقیقی روح سے ناآشنائی کا تاثر ملتا ہے تو دوسری طرف ایک ایسی غیر جانبداری کی فضا بھی نظر آتی ہے جو علمی تحقیق کا خاصہ ہونی چاہیے۔ بلاشبہ اردو کی لسانی تاریخ کے لیے ڈاکٹر ولیم جونز کی تحقیقات غیر معمولی اہمیت کی حامل ہیں۔

اٹھارویں صدی کے نصف آخر تک ایسٹ انڈیا کمپنی نہ صرف تجارتی اعتبار سے مستحکم ہو چکی تھی بلکہ اس کے سیاسی عزائم بھی نمایاں ہونے لگے تھے۔ ان عزائم کو عملی صورت پہنانے کے لیے برطانوی سول سروس کی اہمیت روز بروز بڑھتی جا رہی تھی اور سول سروس کو موثر بنانے کے لیے ملکی زبانوں سے واقفیت ضروری تھی۔ انتظامی امور میں سہولت پیدا کرنے کے لیے لارڈ ولزلی نے پہلے ایک مدرسہ شریعہ اور پھر فورٹ ولیم کالج قائم کیا جس کے روح ورواں ڈاکٹر جے۔ بی۔ گل کرسٹ تھے۔ ڈاکٹر جان گل کرسٹ کو اردو زبان کے ایک عظیم محسن کے طور پر یاد کیا جاتا ہے۔ کم و بیش تمام ادبی و لسانی مورخین نے ان کی کوششوں کو خراج تحسین پیش کیا ہے۔ ڈاکٹر گل کرسٹ نے نہ صرف کالج میں اردو کی تدریس کے لیے درسی اور امدادی کتب تیار کیں بلکہ اردو کے لسانی معاملات پر خصوصی توجہ مرکوز کی۔ اس حوالے سے ان کی جو کتابیں خصوصی اہمیت کی حامل ہیں ان میں Oriental Liguist, (1798) اور The Hindi Arabic Mirror, (1802) شامل ہیں۔ انھوں نے پہلی بار اردو لغت اور قواعد کو سائنسی انداز میں سمجھنے اور بیان کرنے کی کوشش کی ہے۔ ان کی ”انگریزی ہندوستانی لغت“ کا پہلا حصہ ۱۷۸۶ء میں اور دوسرا ۱۷۹۰ء میں کلکتے سے شائع ہوا۔ اس لغت کا قابل ذکر پہلو یہ ہے کہ اس میں انگریزی الفاظ کے معنی اردو رسم الخط میں درج کیے گئے تھے۔ (۷) یہ لغت ۲۰ صفحات پر مبنی ہے جس میں ۶۴ صفحات پر مشتمل ہندوستانی زبان کے قواعد پر ایک جامع مقدمہ بھی شامل ہے۔ اس کے علاوہ اردو زبان کی قواعد کے بارے میں بھی ایک ضخیم کتاب تحریر کی ہے۔ جان گل کرسٹ کی مرتبہ ”قواعد زبان اردو“ کے بارے میں خلیل الرحمان داؤدی لکھتے ہیں:

”ڈاکٹر جان گل کرسٹ کی یہ کوشش اس لیے بھی لائق صد تحسین ہے کہ ان کے سامنے اس کا کوئی نمونہ نہ تھا۔“

انہوں نے اس زمانے میں وہ سب کچھ سال اجمالی طور پر لکھا اور اردو زبان کے ارتقاء سے متعلق اس زبان میں لکھا
 پہلی بار اسے سے لکھا اور اس میں وہ سب کچھ لکھا اور اردو زبان کے ارتقاء سے متعلق اس زبان میں لکھا (۸)
 گل کرست کی مرتبہ یہ کتاب رسائل اردو کی پہلی فصل قرار ہے۔ اگرچہ اس کتاب کی تالیف کے دوران انہوں نے اس
 خیال کی زبان کی بجائے شمالی اور وسطی زبان پر انحصار کیا ہے اور عربی کو زبانِ مکین اور عربی اور اردو کی زبان کو تقسیم بشرط کے لیے
 استعمال کیا ہے۔ ان دونوں نظریات کے کام میں ضرورتاً عربی کے تحت اپنے تصرفات کیے گئے ہیں جو خاصیت کے مرتبہ میں
 پر پورے نہ آتے تھے تاہم اس قوم اور اس کی تاریخی اہمیت اپنی جگہ پر تسلیم ہے کیونکہ ان میں اردو کی تعلیمی اور مذہبی زبان
 صحتی و عمومی تھی چل جاتا ہے۔ ان کے اثر اور اثرات کو دیکھ کر اس کی صورت کی خدمات پر حیرت ہوتی ہے کہ اس دور کی اردو زبان
 کے خلاف سے اہستہ اور آہستہ زبان کا اظہار کرنے والوں کے لیے اس کی صورت کی تصانیف ایک اہم ماخذ ہیں۔ ان کے مطالعے سے
 اظہار میں صدی کے آغاز میں اردو کے ارتقاء کو اس کے بارے میں اس اہم اور واضح پتہ چلتے ہیں۔ (۹)

ان کے زمانہ میں اس کی علمی کاوشوں کا جائزہ لینے سے ثابت ہوتا ہے کہ ان کی دیکھی گئی اصل طور اردو زبان ہے۔ اس کی
 تاریخ پر انہیں زیادہ مدد نہیں لیکن زبان کے مسائل میں انہوں نے انتہائی فکری رویہ اختیار کیا جس نے ان کے بعد آنے
 والے مستشرقین کو بہت متاثر کیا۔ چنانچہ انیسویں صدی کے وسط میں رابنسن (Benson, Robson) نے ۳۴
 صفحات پر مشتمل ایک مختصر رسالہ تحریر کیا جس کا عنوان ہے A Few words on the Arabic Derivatives in
 Hindustani۔ یہ رسالہ ۱۸۵۴ء میں لندن سے شائع ہوا اور اس میں اردو الفاظ کے عربی ماخذ کا مجموعہ لگانے کی عہدہ کو پیش کی
 گئی ہے۔ (۱۰) ایسی ہی ایک کوشش Thwaites, Edmund Charles نے ۱۸۹۲ء میں کی انہوں نے کم و بیش پچاس
 دہائی مسودات اور ان کے انگریزی تراجم کو شمالی صورت میں طبع کروایا۔ یہ کتاب عدراں سے شائع ہوئی۔ (۱۱)

انیسویں صدی کے آغاز میں اردو زبان کی تاریخ پر ایک واقع اور مفصل کام گریٹر سن کی Linguistic Survey of
 India ہے۔ کیا یہ جلدوں پر مشتمل یہ کتاب ۱۹۱۶ء میں دہلی سے شائع ہوئی اور اس کی تالیف میں گریٹر سن کی زیر نگرانی ملی
 لوگوں نے خدمات سر انجام دیں۔ گریٹر سن نے اس کتاب میں ہندوستان میں بولی جانے والی مختلف زبانوں اور بولیوں کا
 اسانی جائزہ پیش کیا ہے۔ اردو کا مفصل ذکر اس کتاب کی انیسویں، بیسویں اور سوویں جلد میں موجود ہے۔ اس نے اردو کی اہمیت
 اور اس کے آغاز اور ترقی پر روشنی ڈالتے ہوئے کہا ہے:

”ہندوستان کی تمام زبانوں میں سیاسی اور دیگر وجود کی بنا پر مغربی ہندی کو سب سے زیادہ اہمیت حاصل ہے۔

اسی کی ایک ذیلی بولی یا لہجہ (dialect) ہندوستانی ہے جسے ہندوستان کی مشترک زبان (Lingua

Franca) کی حیثیت حاصل ہے۔ تاہم یہ بات یاد رکھنے چاہیے کہ ہندوستانی اس زبان کا ایک روایتی لہجہ

(dialect) نہیں ہے۔۔۔۔۔ ہندوستانی زبان کا اصلی گھر شمال مغرب میں پنجاب کی سرحد پر واقع ہے اور

اسی لیے پنجابی زبان سے سب سے زیادہ متاثر ہے۔“ (۱۲)

اردو کے آغاز کے بارے میں گریٹر سن کا یہ نظریہ بعد ازاں پروفیسر محمود شیرانی، ڈاکٹر شوکت مہزوری اور دیگر کئی محققین کا
 رہنما ثابت ہوا۔ گریٹر سن کی درج شدہ معلومات لسانی نقطہ نظر سے گراں قدر ہیں۔ اس کے بعد مستشرقین کی تاریخ زبان اردو
 کے بارے میں شائع ہونے والی کوئی کتاب یا مقالہ اتنا مفصل اور جامع نہیں ہے۔ تاہم یہ ملاحظاتی حوالوں سے اردو کے تاریخی
 اور ارتقائی سفر پر روشنی ضرور ڈالتے ہیں۔ ان میں بارے کی کتاب Colloquial Hindustani (مطبوعہ لندن، ۱۹۳۳ء)
 (کارک کا مقالہ، The Languages of Ccutta: 1760-1840، (مطبوعہ لندن، ۱۹۵۶ء) براس پال کی
 کتاب Language, religion and Politics in North India، (مطبوعہ گیمبرج یونیورسٹی پریس، ۱۹۷۰ء)۔

اردو زبان کی تاریخ کی کتاب Urdu and Hindustani in South Asian Languages- a Handbook (مطبوعہ لندن، ۱۹۸۵ء) اور کرسٹوفر شیپل اور سٹیل رپٹ کی کتاب Hindi and Urdu since 1800- a Common Reader (مطبوعہ لندن، ۱۹۹۰ء) اہم ہیں۔ (۱۳)

ان تمام تصانیف سے یہ بات سامنے آتی ہے کہ اردو زبان کی تاریخ، اس کی پیدائش و ارتقا کے مسائل اور اس کی قواعد و لغات کی ترتیب و تکمیل اور تحقیق و تدوین میں مستشرقین کے کارناموں کو کسی طور نظر انداز نہیں کیا جاسکتا۔ اردو لسانیات کے حوالے سے تمام ماہرین و برطانوی مستشرقین کی خدمات، ہمیشہ یاد رکھی جائیں گی تاہم اردو ادب کی تاریخ نویسی کے حوالے سے نہ صرف ہمیں ان کوششوں میں خاصی کمی کا احساس ہوتا ہے بلکہ ان کے معیار کے بارے میں بھی محققین کئی تحفظات کا شکار ہیں۔

اردو زبان و ادب کی تاریخ نویسی میں پہلا اہم نام ایک فرانسیسی مستشرق گارسیں دتاسی کا ہے جو اگرچہ اس مقالے کی حدود سے باہر ہے لیکن اپنی اولیت اور اہمیت کے اعتبار سے اس کا مختصر ذکر ناگزیر ہے۔ گارسیں دتاسی کی کتاب ”ہندوستانی ادب کی تاریخ“ پہلی بار دو جلدوں میں، ۱۸۳۹ء اور ۱۸۴۷ء میں شائع ہوئی۔ اس کتاب کی دوسری اشاعت ۱۸۷۰ء میں ہوئی جو تین جلدوں پر مبنی ہے۔ کتاب کے آغاز میں ہندوستانی زبان کی مرکزی اہمیت اجاگر کی گئی ہے اور اس کے لیے مستعمل مختلف ناموں پر روشنی ڈالی گئی ہے۔ اس کے بعد گیارہویں صدی سے لے کر انیسویں صدی کے آغاز تک ہندوستانی ادب کے ارتقا کا جائزہ پیش کیا گیا ہے۔ (۱۴) گارسیں دتاسی نے اصناف ادب کا تعارف بھی کروایا ہے اور دیوناگری کے مقابلے میں فارسی رسم خط کی تعریف کی ہے۔ اس کتاب سے معلوم ہوتا ہے کہ وہ ہندوستان میں موجود دو بڑی قوموں کے درمیان لسانی مناقشات سے خوب واقف تھا حالانکہ وہ خود کبھی ہندوستان نہیں آیا اور اس کی یہ کتاب اور سالانہ خطبات جن میں وہ ہندوستان کی سال بہ سال ادبی ترقی کا حال بیان کرتا تھا، ہندوستان اور انگلستان کے انگریزی رسالوں اور اخبارات سے حاصل شدہ معلومات کی بنا پر، فرانس میں ہی لکھے گئے (۱۵)۔ اس حقیقت کے باوجود اس کی اردو زبان میں دلچسپی اور بھرپورانہ نقطہ نظر کو ہمیشہ تمام محققین نے سراہا ہے لیکن اس بات کو نظر انداز کرنا بھی ممکن نہیں کہ وہ ہندوستانی معاشرت اور اس کے افراد سے دور رہ کر اس معاشرے کی حقیقی روح تک نہیں پہنچ سکا۔ اس کی معلومات براہ راست تجربے یا مشاہدے کی دین نہیں۔ یہی وجہ ہے کہ قاضی عبدالودود نے اپنے ایک مضمون میں اس کی تحقیقی خامیوں کو تفصیل سے بیان کیا ہے، (۱۶)

ادبی تاریخ پر مبنی دو کتابوں کا ذکر شبانہ محمود نے اپنی کتاب میں کیا ہے۔ ان میں سے ایک گریٹر سن کی The Modern Vernacular Literature of Hindustan ہے جو ۱۸۸۹ء میں کلکتہ سے شائع ہوئی (۱۸) اور دوسری A Short History of Indian Literature کی Horowitz, Earnest Philip ہے جو ۱۹۰۷ء میں لندن سے شائع ہوئی (۱۹) تاہم یہ کتابیں کسی نقاد یا محقق کی توجہ کا مرکز نہیں بن سکیں۔

اس کے بعد جو اہم کتاب سامنے آتی ہے وہ گراہم بیل کی A History of Urdu Literature (۲۰) ہے۔ یہ کتاب ۱۹۲۹ء میں مکمل ہو کر ۱۹۳۲ء میں لندن سے شائع ہوئی۔ کتاب کے دیباچے میں بیل نے اردو زبان کے آغاز کے بارے میں اپنے نظریات اور لفظ اردو کی تشریح و تعبیر کو اپنا کارنامہ شمار کیا ہے۔ اس کے ساتھ ساتھ، دکنی ادب کو خاطر خواہ اہمیت دینے اور حسین کی ”نوطر زمر صغ“، میرامن کی باغ و بہار اور خسرو کی ”چہار درویش“ کے بارے میں نئی معلومات پیش کرنے کا دعویٰ کیا ہے۔ دیباچے میں یہ بھی مذکور ہے کہ اس تاریخ کی بنیاد تمذکروں پر رکھی گئی ہے نیز مخطوطات اور بنیادی مآخذ کے حصول میں پیش آنے والی دقتوں کا ذکر بھی کیا گیا ہے۔ اردو زبان کے آغاز کے بارے میں ان کا نظریہ بنیادی طور پر محمود شیرانی کے نقطہ نظر پر مبنی ہے تاہم تاریخی واقعات کے سنین کا اندراج درست نہیں ہے۔ اس نظریے کا ماخذ یا اس کی صداقت کے ثبوت میں دلائل پیش نہیں کیے گئے۔ جس پر مولوی عبدالحق نے اپنے تبصرے میں برہمی کا اظہار کیا ہے۔ ان کا کہنا ہے کہ دیگر دعاوی بھی

درست نہیں ہیں کیونکہ یہ تمام معلومات رسالہ ”اردو“ کے مضامین، شمس اللہ قادری کی ”اردوئے قدیم“ یا مولوی صاحب کے ”مقدمہ باغ و بہار“ سے ماخذ کا حوالہ دیئے بغیر حاصل کی گئی ہیں۔ (۲۱) ڈاکٹر گیان چند بیلے کے دفاع میں لکھتے ہیں کہ اتنی مختصر کتاب میں ماخذ کا تفصیلی حوالہ دینا ممکن نہ تھا نیز بیلے نے کتابیات میں ”پنجاب میں اردو“ کا ذکر کر کے ایک طرح سے ماخذ کا اعتراف کر لیا ہے۔ (۲۲) تاریخ ادب سے پہلے بیلے نے اصنافِ نظم کا تعارف کروایا ہے کیونکہ یہ کتاب بنیادی طور پر جن قارئین کے لیے تحریر کی گئی ہے وہ برصغیر کے لسانی و ادبی منظر نامے سے ناواقف ہیں لیکن اس حصے میں کچھ فاش غلطیاں ملتی ہیں مثلاً تذکرہ کو شاعری کی صنف قرار دیتے ہیں۔ یہی نہیں بلکہ دیوان، کلیات اور تخلص کو بھی اصنافِ سخن میں شمار کرتے ہیں۔ بیلے نے علاقائی حد بندی اور تاریخی حقائق کی بنا پر تاریخ ادب کے ادوار قائم کیے ہیں۔ پہلا دور درو حصوں میں منقسم ہے۔ پہلا حصہ ۱۸۹۰ء سے ۱۹۵۰ء کے ادب پر محیط ہے جس پر بیلے کے خیال میں مذہب کے گہرے اثرات نظر آتے ہیں۔ دوسرے حصے میں دکنی ادب کو موضوع بحث بنایا گیا ہے۔ دوسرا دور ۱۸۳۰ء سے ۱۸۳۰ء تک کے دہلی کی اردو شاعری کا احاطہ کرتا ہے۔ اس کے مزید تین حصے ہیں۔ مگر تینوں حصے تو ازن سے محروم ہیں۔ چند ایک شعرا کے نمونہ کلام درج کیے گئے ہیں مگر کئی اہم شعرا کے ادبی نمونے درج نہیں کیے گئے۔ جن شعرا کے حالات زندگی درج کیے ہیں ان کا کوئی حوالہ نہیں دیا گیا۔ شعرا کے دواوین میں تعداد اشعار کا ذکر کرتے ہوئے ہر مصرعے کو ایک سطر شمار کیا ہے اور یوں اشعار کی بجائے سطروں کی تعداد بتائی گئی ہے۔ ہر دور میں شعرا کا ذکر کرتے ہوئے معروف یا غیر معروف اور ادبی اعتبار سے اہم یا غیر اہم کی تخصیص برقرار نہیں رکھی گئی جس کا نتیجہ یہ ہے کہ متعدد غیر معروف اور غیر اہم شعرا کا ذکر موجود ہے اور اہم شعرا مذکور نہیں ہیں یا ان کا نمونہ کلام درج نہیں ہے۔ اس کتاب میں مصنف نے ۱۹۲۸ء تک کے ادب کا احاطہ کیا ہے لیکن اس عہد کے ان تمام ادیبوں اور شاعروں کو اس کتاب میں شامل نہیں کیا گیا جو اس وقت حیات تھے۔ اس کلیے سے صرف اقبال مستثنیٰ قرار پائے ہیں لیکن چونکہ اس وقت تک اقبال کے اردو مجموعوں میں سے صرف ”بانگِ درا“ شائع ہوئی تھی اس لیے اقبال کا شمار بھی پہلے درجے کے شعرا میں نہیں کیا گیا۔ اقبال کے علاوہ دیگر اہم شعرا اور نثر نگار جن میں حسرت موہانی، جوش ملیح آبادی، پریم چند، سجاد حیدر یلدرم، مجنوں گورکھپوری اور نیاز فتح پوری اور مولوی عبدالحق جیسے لوگ شامل ہیں، اس تاریخ کا حصہ بننے سے محروم رہتے ہیں۔ ان سب باتوں کے باوجود بیلے کی کتاب کو مستشرقین کی اردو تاریخ نویسی کا ایک اہم باب سمجھا جاتا ہے۔ اگرچہ یہ ایک مختصر تاریخ ہے جس میں توازن اور حسن انتخاب کی کمی محسوس ہوتی ہے۔ لیکن اردو کے اہم شعرا کی درجہ بندی کے متعلق ان کے فیصلوں کو شمنی اختلافات کے باوجود حامد حسن قادری (۲۳) اور ڈاکٹر گیان چند، دونوں نے سراہا ہے اور ان کی تنقیدی نظر کا اعتراف کیا ہے۔ ڈاکٹر گیان چند نے اس کتاب کے مواد کو دو تیس سو صفحات کی کتاب کے برابر قرار دیا ہے اور اس کی پیش کش کے سلیقے کو بھی سراہا ہے۔ تاہم کتاب پر تبصرے کے آخر میں ان کا ایک جملہ ان کی غیر شعوری طرف داری کی طرف اشارہ کرتا ہے۔ لکھتے ہیں کہ گراہم بیلے میرے استاد ڈاکٹر حفیظ سید کے استاد تھے۔“ (۲۴)

گراہم بیلے کے بعد برطانوی مستشرقین میں ڈیوڈ میتھیوز، کرسٹوفر شیکل اور رالف رسل کے نام نمایاں ہیں۔ میتھیوز، شیکل اور شاہ رخ حسین کی مشترکہ کوشش Urdu Literature کے نام سے ۱۹۸۵ء میں اردو مرکز لندن سے شائع ہوئی۔ ۱۳۹ صفحات پر مشتمل یہ کتاب دس ابواب میں تقسیم کی گئی ہے۔ پہلے باب میں اردو زبان کو اس کے خارجی تناظر میں سمجھنے کی کوشش کی گئی ہے۔ دوسرے باب میں ادب اور اس کے موضوعات و نظریات پر بحث کی گئی ہے۔ تیسرے باب میں شاعری پر بادشاہت کے اثرات کا جائزہ لیا گیا ہے۔ چوتھا باب مغلیہ سلطنت کے زوال اور اس کے نتائج و اثرات سے متعلق ہے۔ پانچواں اور چھٹا باب لکھنؤ میں ادبی ترقی اور شاعری اور نثر کے فروغ کا حال بیان کرتا ہے۔ ساتویں باب کا عنوان ”غالب اور لال قلعہ“ ہے جب کہ آٹھواں باب ”اقبال اور اس کا عہد“ کے عنوان سے قلم بند کیا گیا ہے۔ آخری باب میں آزادی کے بعد

کے اردو ادب کی صورت حال کا جائزہ لیا گیا ہے اور ترقی پسند تحریک کے ساتھ ساتھ حلقہٴ ارباب ذوق کے چند بڑے ناموں کا ذکر بھی موجود ہے۔ مجموعی طور پر یہ کتاب اردو ادب کی تاریخ نہیں بلکہ ایک اجمالی تعارف کہلائی جاسکتی ہے۔ نثر کا حصہ خصوصی طور پر تھکے محسوس ہوتا ہے۔ کئی اہم اصناف نثر مثلاً ناول، افسانہ اور ڈراما مصنفین کی توجہ سے محروم رہی ہیں۔ چونکہ یہ کتاب غیر محکوموں سے اردو ادب کے ابتدائی تعارف کے لیے تحریر کی گئی ہے اس لیے اسے ایک سنجیدہ تحقیقی کوشش قرار نہیں دیا جاسکتا۔ ڈاکٹر گیان چند نے تو اسے اردو ادب کی تمام تاریخوں میں سب سے اعلیٰ قرار دیا ہے۔ (۲۵)

دیوید میٹھی زاورسی۔ شمعک کی تصنیف An Anthology of Classical Urdu Love Lyrics اردو غزل کے حوالے سے اردو شاعری کے تاریخی تسلسل اور اس پر اثر انداز ہونے والے سیاسی، معاشرتی اور سماجی عوامل کا جائزہ پیش کرتی ہے۔ (۲۶) شمعک کی کتاب Urdu and Muslim South Asia بھی اسی سلسلے کی ایک کڑی ہے۔ یہ کتاب متفرق مضامین پر مشتمل ہے جو اردو زبان و ادب کے مختلف پہلوؤں پر روشنی ڈالتے ہیں۔ (۲۷) مجموعی طور پر میٹھی زاور شمعک کی اردو زبان و ادب کے حوالے سے خدمات کو نظر انداز نہیں کیا جاسکتا۔

متفرق مضامین پر مبنی ایک اور تصنیف رالف رسل کی The pursuit of Urdu Literature- A Select History ہے۔ تعارفی مضمون کے بعد کتاب تین حصوں میں تقسیم کی گئی ہے۔ پہلا حصہ اٹھارویں صدی سے لے کر انیسویں صدی کے وسط تک کے عہد کو محیط ہے۔ اس میں اردو ادب کے ارتقا کی منازل اور خصوصاً میر اور غالب کی شاعری کا جائزہ لیا گیا ہے۔ دوسرا حصہ ۱۸۵۵ء سے ۱۹۲۲ء تک تخلیق ہونے والے ادب کا تجزیہ پیش کرتا ہے اور تیسرے حصے میں ۱۹۲۰ء کے بعد لکھیاں ہونے والی اصناف اور ادبی تعاریف کا تذکرہ کیا گیا ہے۔ اس کتاب میں تاریخ ادب اردو کے کئی اہم سنگ میل غائب ہیں مثلاً میر سے قبل تمام اہم شعرا اس تاریخ میں بار نہیں پاسکے۔ فورٹ ولیم کالج کا کوئی ذکر نہیں اور نہ ہی حلقہٴ ارباب ذوق کی خدمات کا تذکرہ کیا گیا ہے۔ اس حوالے سے اسے ایک مکمل ادبی تاریخ تسلیم نہیں کیا جاسکتا۔ چونکہ یہ کتاب مختلف اوقات میں تحریر کیے گئے مضامین پر مشتمل ہے اس لیے اس میں وہ ربط و تسلسل بھی موجود نہیں جو ادبی تاریخ کو منظم و منضبط بناتا ہے۔ مسنگ کا ذہنی نقطہ نگاہ ان کی تحریر پر حاوی ہے جس کی وجہ سے ان کے بیانات میں معروضیت کی بجائے موضوعیت پیدا ہو گئی ہے۔ تاہم یہ بات اپنی جگہ قابل ذکر ہے کہ رالف رسل نے اردو زبان کو یورپ، خصوصاً برطانیہ میں متعارف کروانے میں ناقابل فراموش کردار ادا کیا ہے۔ ان کی دیگر کتابیں، Three Mughal Poets, Ghalib- Life and Letters اور Ghalib- The Poet and his Age اردو ادب کی تاریخ کے مختلف ادوار پر روشنی ڈالتی ہیں۔ ادبی تاریخ نویسی کے بارے میں ان کا مضمون How not to write the history of literature تاریخ نویسی کے اصول و مسائل پر بحث کرتا ہے۔ (۲۸)

گارسون ویٹاسی کی طرح این میری شمل کا تعلق بھی برطانیہ سے نہیں مگر ان کی ایک تحریر بھی اس ضمن میں قابل ذکر ہے۔ یہ ایک مکمل کتاب نہیں بلکہ ایک ضخیم کتاب کا جزو ہے جس میں انہوں نے تقریباً سو صفحات پر مشتمل، "کلاسیکل اردو لٹریچر۔ آغاز سے اقبال تک" کے عنوان سے اردو ادب کی وقوع مگر مختصر تاریخ پیش کی ہے۔ اختصار کے باعث تنقیدی حصہ نامکمل محسوس ہوتا ہے۔ یہ تحریر تین حصوں پر مشتمل ہے۔ پہلا حصہ ۱۲۰۰ء سے ۱۷۰۰ء تک کے ادب کو محیط ہے۔ دوسرا حصہ ۱۷۰۰ء سے ۱۸۵۰ء تک اور تیسرا حصہ غالب سے اقبال تک کے ادبی سفر کا جائزہ پیش کرتا ہے۔ اس کتاب میں تحقیقی غلطیوں کی نشان دہی ڈاکٹر گیان چند نے اپنی کتاب "اردو کی ادبی تاریخیں" میں کی ہے۔ ان کا خیال ہے کہ مغربی قارئین کے لیے لکھی گئی اس کتاب میں نام شماری اور سنین کی بجائے رجحانات اور تخلیق کاروں کی قدر بندی پر توجہ دینی چاہیے تھی تاکہ مغربی قارئین کو اردو ادب کی رفتار و اس کے براؤ اس کے نثری اور شعری رجحانات سے واقفیت ہو سکتی۔ لیکن ساتھ ہی اس بات کا اعتراف بھی کیا ہے کہ ڈاکٹر

شمل نے سنجی و اہل کے باہم ہمتا زیادہ مواد پیش کیا ہے وہ اردو ادب کی بڑی خدمت ہے (۲۹)

اردو زبان و ادب کی تاریخ نویسی میں مستشرقین کے کردار کی قدر شناسی کے لیے ایک قدرے مختلف پیمانے کی ضرورت ہے۔ یہ ایک حقیقت ہے کہ کسی دوسری معاشرت کی روح کو چھونے کے لیے دو باتیں بہت اہم ہیں۔ ایک تو یہ کہ مورخ اس معاشرت کا براہ راست اور گہرا مشاہدہ و تجربہ حاصل کرے اور دوسرا یہ کہ اس میں اپنے انفرادی اور قومی خصائص سے جدا ہو کر موضوع کا حصہ بن جائے کی عظیم صلاحیت موجود ہو تاکہ وہ اپنے شخصی اور قومی مزاج سے ہٹ کر ایک مختلف تہذیب کے قلب میں اتر سکے۔ یہ دونوں باتیں صرف اس وقت پیدا ہو سکتی ہیں جب مصنف اپنے موضوع سے دلی طور پر وابستہ ہو اور اس کی دلچسپی کا محرک محض کوئی سیاسی، معاشرتی یا پیشہ ورانہ ضرورت نہ ہو۔ مستشرقین کی تحریر کردہ اردو کی ادبی تاریخوں میں سب سے بڑی کمی یہی ہے کہ ان کے مصنفین مشرقی مزاج کی گہرائی، رمزیت اور تہذیبی روایت کو پورے طور پر سمجھ نہیں پائے۔ یہی وجہ ہے کہ وہ ادبی اقدار کو کہیں مذہب سے اور کہیں جغرافیائی حد بندیوں سے متعین کرنے کی کوشش کرتے ہیں۔ شاعری کا معاملہ خاص طور پر نازک ہے کیونکہ شعر جذبات و اذکار کا براہ راست اظہار نہیں کرتا بلکہ اپنی معنویت میں اسطور بیان کرتا ہے۔ اردو شاعری خصوصاً غزل مشرقی مزاج کا بھرپور اظہار کرتی ہے۔ یہ مزاج نیچے دروں، نیچے بروں کی کیفیت سے حظ اٹھاتا ہے۔ برہنہ حقائق کے چہرے پر رمز و ایمائیت کی باریک چلمن تان کر ان کے حسن کا نظارہ کیا جاتا ہے۔ پھر مشرقی تہذیب کے اپنے تقاضے ہیں، اپنی اقدار ہیں، اپنی روایات ہیں جن سے شناسائی حاصل کیے بغیر مشرقی ادبیات کا مطالعہ لا حاصل ہے۔ ایک اور رکاوٹ یہ تھی کہ یہ مشرقی محققین بنیادی یا خذ تک رسائی حاصل نہ کر سکے۔ اردو زبان و ادب پر فارسی اور عربی کے اثرات بھی اسکی تفہیم میں حائل ہوتے رہے ہیں اور مشرقی اصناف کو مغربی اصناف اور تنقیدی معیاروں سے جانچنے کا عمل بھی مستشرقین کو روح ادب سے دور رکھنے کا باعث بنا۔

اس تناظر میں مستشرقین کے ادبی کارناموں کا جائزہ لیا جائے تو ان کے حق میں یہی دلیل دی جاسکتی ہے کہ انہوں نے مشرق اور مغرب کے درمیان حائل اجنبیت کی خلیج کو پانے کی کوشش کی ہے اور مغربی قارئین کو اردو کے ادبی ارتقا سے واقف کرنے میں اہم کردار ادا کیا ہے۔ اس کے ساتھ ساتھ ڈاکٹر علی جاوید کا یہ بیان بھی قابل ذکر ہے:

"اس میں کوئی شبہ نہیں کہ ادبی تاریخ کا باقاعدہ تصور پہلی بار اردو میں انگریزی مستشرقین کی کوششوں سے آیا۔ اس سے قبل مذکوروں کی روایت عام تھی اور تذکروں کی تقسیم، تدوین، عام طور پر یا تو حروف تہجی کے اعتبار سے کی جاتی تھی یا پھر اجداد، ہوز کے اعتبار سے۔ اور عام طور پر ان کا کارنامہ مختلف شاعروں کے مختصر حالات زندگی اور ان کے کلام کا مختصر سا انتخاب اور ان شاعروں کے بارے میں سکہ بند اور خاصے مبالغہ آمیز الفاظ میں اظہار خیال تک محدود رہتا تھا۔" (۳۰)

گویا مستشرقین نے اردو میں پہلی بار جدید، سائنسی انداز میں تاریخ ادب مرتب کرنے کی طرح ڈالی اور بکھری ہوئی ادبی یادداشتوں اور بیاضوں کو ادبی تاریخ کا تسلسل بخشا۔ شاعری کے ساتھ ساتھ نثر کو بھی اہمیت دی گئی اور ایک عہد کی مکمل ادبی فضا کی تصویر کشی کرنے کی کوشش کی گئی۔ (۳۱) اس حوالے سے اردو ادب کے لیے برطانوی مستشرقین کی خدمات کو فراموش نہیں کیا جاسکتا۔

حوالے

Grierson, George Abraham, Linguistic Survey of India, Vol 9, Part 1, - I
Introduction

- ۶۔ مولوی عبدالحق، قواعد اردو، انجمن ترقی اردو پریس، لاہور، ۱۹۳۳ء، ص ۲۸
- ۷۔ مولوی عبدالحق، نثر اردو، انجمن ترقی اردو، لاہور، ۱۹۶۰ء، ص ۵۱
- ۸۔ مولوی عبدالحق، اردو لغت، انجمن ترقی اردو، لاہور، ۱۹۵۹ء
- ۹۔ مولوی عبدالحق، جامع لغت، انجمن ترقی اردو، لاہور، ۱۹۶۰ء، ص ۱۵۶
- ۱۰۔ مولوی عبدالحق، اردو زبان اور ادب میں مستشرقین کی علمی خدمات کا تحقیقی و تنقیدی جائزہ، مکتبہ خیابان ادب، لاہور، ۱۹۸۳ء، ص ۳۳

- ۱۱۔ مولوی عبدالحق، نثر اردو، انجمن ترقی اردو، لاہور، ۱۹۶۰ء، ص ۷۷
- ۱۲۔ مولوی عبدالحق، اردو زبان اور ادب میں مستشرقین کی علمی خدمات کا تحقیقی و تنقیدی جائزہ، مکتبہ خیابان ادب، لاہور، ۱۹۸۳ء، ص ۴۲
- ۱۳۔ مولوی عبدالحق، جامع لغت، انجمن ترقی اردو، لاہور، ۱۹۶۰ء، ص ۱۵۶

Shabana Mahmud, Urdu Language and Literature- A Bibliography of Sources in European Languages, Mansell, England, 1992, p.42

Ibid, p.62

Grierson, George Abraham, Linguistic Survey of India, Vol 9, Part 1 Introduction, p13-14

Shabana Mahmud, Urdu Language and Literature- A Bibliography of Sources in European Languages, Mansell, England, 1992, p.39-64

- ۱۴۔ ڈاکٹر علی جاوید، برطانوی مستشرقین اور تاریخ ادب اردو، اردو مجلس، دہلی، ۱۹۹۲ء، ص ۱۳۴-۱۳۸
- ۱۵۔ ڈاکٹر ریاض الحسن (ترجمہ) اردو کے تذکرے اور گارسین دتاسی، رسالہ اردو، جنوری ۱۹۵۰ء، ص ۷۳
- ۱۶۔ قاضی عبدودود، مقالہ تاریخ ادبیات ہندوستان، مجلہ شماره ۳، دسمبر ۱۹۵۷ء، ص ۳۸

Shabana Mahmud, Urdu Language and Literature- A Bibliography of Sources in European Languages, Mansell, England, 1992, p.93

Ibid, p.94

Bailey, T Graham, A History of Urdu Literature, Calcutta Associated Press, 1932

- ۱۷۔ مولوی عبدالحق، تجدید ادب، مولانا عبدالحق، حیدرآباد، ۱۹۳۳ء، ص ۱۵۲-۱۵۳
- ۱۸۔ ڈاکٹر گیان چند، اردو کی ادبی تاریخیں، انجمن ترقی اردو، پاکستان، ۲۰۰۰ء، ص ۲۲۵
- ۱۹۔ طاہر حسن قادری، داستان تاریخ اردو، اردو اکیڈمی سندھ، ۱۹۸۸ء
- ۲۰۔ ڈاکٹر گیان چند، اردو کی ادبی تاریخیں، انجمن ترقی اردو، پاکستان، ۲۰۰۰ء، ص ۲۳۳
- ۲۱۔ ایضاً، ص ۸۹۹
- ۲۲۔ ڈاکٹر علی جاوید، برطانوی مستشرقین اور تاریخ ادب اردو، اردو مجلس، دہلی، ۱۹۹۲ء، ص ۱۷۰-۱۷۵

Shabana Mahmud, Urdu Language and Literature- A Bibliography of ۲۷
Sources in European Languages, Mansell, England, 1992, p.101

Ibid, p. 99 ۲۸

۲۹۔ ڈاکٹر گیان چند، اردو کی ادبی تاریخیں، انجمن ترقی اردو، پاکستان، ۲۰۰۰ء، ص ۵۸۰

۳۰۔ ڈاکٹر علی جاوید، برطانوی مستشرقین اور تاریخ ادب اردو، اردو مجلس دہلی، ۱۹۹۲ء، ص ۳۰۱

۳۱۔ ڈاکٹر علی جاوید، برطانوی مستشرقین اور تاریخ ادب اردو، اردو مجلس دہلی، ۱۹۹۲ء، ص ۳۰۷

مآخذ

(اردو)

ابوالہیث صدیقی، ڈاکٹر، جامع القواعد، مرکزی اردو بورڈ، ۱۹۷۱ء

حامد حسن قادری، داستان تاریخ اردو، اردو اکیڈمی سندھ، طبع چہارم ۱۹۸۸ء

رضیہ نور محمد، ڈاکٹر، اردو زبان اور ادب میں مستشرقین کی علمی خدمات کا تحقیقی و تنقیدی جائزہ، مکتبہ خیابان ادب، لاہور،

۱۹۸۵ء

عتیق صدیقی، محمد گل کرسٹ اور اس کا عہد، انجمن ترقی اردو، علی گڑھ، ۱۹۶۰ء

علی جاوید، ڈاکٹر، برطانوی مستشرقین اور تاریخ ادب اردو، اردو مجلس، دہلی، ۱۹۹۲ء

گیان چند، ڈاکٹر، اردو کی ادبی تاریخیں، انجمن ترقی اردو، پاکستان، کراچی، ۲۰۰۰ء

مولوی عبدالحق، قواعد اردو، انجمن اردو پریس، دکن، ۱۹۳۶ء

رسائل

اردو، جنوری ۱۹۵۰ء

جائزہ، کراچی، اکتوبر، ۱۹۵۹ء

صحیفہ، شمارہ ۳، دسمبر، ۱۹۵۷ء

(انگریزی)

Bailey, T. Graham

A History of Urdu Literature, Oxford University Press, London, 1932

D.J. Matthews, C. Shackle and Shahrukh Hussain

Urdu Literature, Urdu Markaz, London, 1985

Garcein de Tassy

Historie de la Literature Hindoue et Hindoustanie, Franklin,

Newyork, 1968

Grierson, G.A.

Linguistic Survey of India, Motilal Banarsidas, Delhi, 1932

Russell, Ralph

Three Mughal Poets, George Allen and Unwin, London, 1969

Ghalib- Life and Letters, George Allen and Unwin, London, 1969

Ghalib- The poet and his Age, George Allen and Unwin, London 1972.

The Pursuit of Urdu Literature- A Select History, Oxford University Press
Bombay, Calcutta, Madras, 1992

Schimmel, Annemarie

Classical Urdu Literature from the beginning to Iqbal, 1975.

Shabana Mahmud

A Bibliography of Sources in European Languages, Mansell, England, 1992.

Shackle, Christopher

Urdu and Muslim South Asia, University of London, 1989.